

साढ़े सात लाख रुपये की नकली किताबों के साथ दबोचा



गाज़ियाबाद ब्यूरो

Updated Wed, 07 Apr 2021 01:01 AM IST



खोड़ा पुलिस की गिरफ्त में नकली किताबों के साथ पकड़ा गया आरोपी। - फोटो : GHAZIABAD City

साढ़े सात लाख रुपये की नकली किताबों के साथ दबोचा

साहिबाबाद। खोड़ा पुलिस ने एनसीआर में नौवीं और 12वीं कक्षा की नकली किताबों की सप्लाई करने वाले एक शातिर को गिरफ्तार किया है। आरोपी के पास से पुलिस ने सात लाख 43 हजार रुपये की किताबें बरामद की हैं। पब्लिकेशन की ओर से मिली शिकायत के आधार पर खोड़ा पुलिस ने यह कार्रवाई की है।

सीओ इंदिरापुरम अंशु जैन ने बताया कि धनपत राय पब्लिकेशन की ओर से खोड़ा पुलिस को शिकायत मिली थी कि भारी मात्रा में नकली किताबें एनसीआर में खोड़ा से सप्लाई की जा रही हैं। इस पर दरोगा अनूप कुमार के साथ जांच के लिए टीम को लगाया गया। जांच में आरोप सही पाए जाने पर पुलिस ने नकली किताब बचने वाले संजय रावत निवासी इंद्रा गार्डन खोड़ा को गिरफ्तार किया है। आरोपी के पास से पब्लिकेशन की नौवीं कक्षा की करीब 328 और और 12वीं कक्षा की करीब 1238 किताबें बरामद की हैं। सीओ ने बताया कि पकड़ी गई किताबों की कीमत सात लाख 43 हजार रुपये है। आरोपी ने पूछताछ में बताया कि वह दरियागंज से इन किताबों को लाता था। यहां पर गोदाम बनाया हुआ था। यहां से इन किताबों की सप्लाई करता था। आरोपी के खिलाफ कॉपी राइट एक्ट के तहत रिपोर्ट दर्ज कर ली गई है।

Source: <https://www.amarujala.com/delhi-ncr/ghaziabad/ghaziabad-shahibabad-news-gbd2167239159>